



తెలంగాణ స్వరాష్ట్ర సమరయోధ పత్రిక

జనంసాక్షి

www.janamsakshi.org

ఖమ్మం - నల్లగొండ

భద్రాద్రి కొత్తగూడెం

సూర్యపేట
యాదాద్రి భువనగిరి

గురువారం

11 ఏప్రిల్ 2024

పేజీలు : 08




అల్లాహు అక్బర్' 'అల్లాహు అక్బర్'

ఖమ్మంలో, ఏప్రిల్ 10(జనం సాక్షి):

సహారీ, ఇస్మాయిల్, ఖురాన్ పఠనం, తరావీహ్ నమాజు సలతో సహనశీలత, కృతజ్ఞతాభావం కలుగుతాయి. మండే ఎండల్లో రోజూ పాటించడాన ఆకలిని తట్టుకునే సహనం అలవడుతుంది. 'ఓ అల్లాహ్ ఇదంతా నీ కృపాకటాక్షలతోనే సాధ్యం, నీరు వేలవేల కృతజ్ఞతలు..' అంటూ 'అల్లాహు అక్బర్' నినాదాన్ని బిగ్గరగా పఠిస్తూ ఈ ధాహకు చేరుకుంటారు. 'తబబ్బులల్లాహు మిన్నా వ మిన్ కుమ్.. అంటూ వేడుకుంటారు. రంజాన్ ఆరాధనలను అల్లాహ్ స్వీకరించాలనే విన్నపం అది. నెల రోజుల రంజాన్ ఉపవాసాలు దిగ్విజయంగా పూర్తిచేసుకున్నందుకు కృతజ్ఞతలు తెలిపే శుభసందర్భమే ఈదుల్ ఫిత్రి పర్వదినం. ఈ ధాహ్ మైదానానికి చేరుకుని అల్లాహ్ ఘనతను చాటిచెప్పే ముస్లిముల హృదయాలు పులకించిపోతాయి. 'ఓ అల్లాహ్! మేము 30 దినాలు పాటించిన రంజాన్ రోజులు, సమాజులు, సహారీ, ఇస్మాయిల్ అన్నీ నువ్వు పెట్టిన భిక్షే అంటూ ఆనంద బాష్పాలు రాల్చే శుభఘడియలు. రంజాన్ నెలలో అల్లాహ్ కు ఇచ్చిన వాగ్దానాలు మిగిలిన పదకొండు నెలలూ ఆచరణకు నోచుకోవాలని ఆశిస్తారు. ఈ స్ఫూర్తి ఎప్పటికీ కొనసాగించే భాగ్యాన్ని ఇష్టమని విన్నవించుకుంటారు. రెండు రకాల షుక్రానా సమాజు చేస్తారు. ఈ రంజాన్ నుంచి మళ్ళీ వచ్చే రంజాన్ వరకూ స్వర్గాన్ని ఉపవాసకుల కోసం ముస్తాబు చేస్తారు. అలాంటి పండుగను మరోసారి ఇచ్చినందుకు అల్లాహ్ కు షుక్రియా తెలియజేస్తారు. రంజాన్ ప్రత్యేక రోజుల్లోనే కాదు..

ఏదాదంతా ఇలానే జీవించేలా ఆశీర్వదించమని అల్లాహిను వేడుకుంటారు. "నెలంతా ఎన్ని ఆరాధనలు, మరెన్ని పుణ్యకార్యాలు నిర్వహించినా వాటిపట్ల మాకు రవ్వ గర్వం కలగకూడదు. పాటించిన ఉపవాసాలు, పఠించిన ఖురాన్, రాత్రి వేళల్లో నిద్రను త్యాగంచేసి ఆచరించిన సమాజులు, జకాత్, ఫిత్రా దానాలను కారుణ్యంతో స్వీకరించు ప్రభూ! మా శ్రమకు తగ్గ ప్రతిఫలాన్ని 'ప్రసాదించు' అని వేడుకుంటారు. సమాజు తర్వాత ఒకరికొకరు 'ఉద్ ముబారక్ అంటూ పండుగ శుభాకాంక్షలు చెప్పుకుంటారు. పరస్పరం ఆలింగనం చేసుకుని ప్రేమను చాటుకుంటారు. **అందరి పండుగ** ఈదుల్ ఫిత్రి పండుగ నాడు ముస్లిమ్ లందరూ తమ స్థాయికి తగినట్లు ఉన్నంతలో గొప్పగా వేడుక చేసుకుంటారు. ఇంటిల్లి పాడి కొత్తబట్టలు ధరించడం, ఆత్మ పరిమళాలను పులుము కోవడం ప్రవక్త సంప్రదాయంగా భావిస్తారు. షీర్ ఖుర్మా పాయసాన్ని దగ్గరి బంధువులు, మిత్రులు, ఇరుగుపొరుగు వారికి అందించి ఆత్మీయతను చాటుకుంటారు. తమకు అల్లాహ్ అనుగ్రహించిన భాగ్యాలను అందరితో పంచుకోవాలన్నది ప్రవక్త -బోధన పీత్రా, జకాత్ దానాలతో నిరుపేదలు సైతం పండుగను సంతోషంగా చేసుకుంటారు. కుటుంబంలో ఉన్న ప్రతి ఒక్కరూ ఫిత్రా దానాన్ని లెక్కించి పేదలకు పంచాలన్న ప్రవక్త సూక్తిని పాటిస్తారు. ఇవ్వదగిన స్థితిలో ఉండి కూడా ఫిత్రా చెల్లించకపోతే ఉపవాసాలు అల్లాహ్ స్వీకరణకు ఎ నోచుకోవు అన్నది ప్రవక్త హెచ్చరిక.



పార్లమెంట్ ఎన్నికల్లో బలరాం నాయక్ను

గెలుపించుకోవాలి..

పంచాయతీరాజ్ శాఖ మంత్రి సీతక్క

మణుగూరు, ఏప్రిల్ 10 (జనంసాక్షి) రాజోయే పార్లమెంట్ ఎన్నికల్లో దేశ భవిష్యత్తును నిర్ణయించే దిశగా ఉంటుందని పంచాయతీరాజ్ శాఖ మంత్రి సీతక్క అన్నారు. మణుగూరు మండలంలోని డీవి ఫంక్షన్ హాల్లో పినపాక నియోజకవర్గం ఎమ్మెల్యే పాయం వెంకటేశ్వర్లు ఆధ్వర్యంలో ఏర్పాటు చేసిన విలేకరుల సమావేశంలో ఆమె పాల్గొని మాట్లాడారు... దేశ భవిష్యత్తును ఈ పార్లమెంటు ఎన్నికల ద్వారా మార్పు రానున్నదని అన్నారు. గత పదేళ్లుగా భవిష్యత్తు అంధకారంగా పేద ప్రజలకు అందని ద్రాక్షగా మిగిలిపోయింది. తరతరాలుగా

మిగతా 2లో..



బజెపి పార్టీ అధికారంలోకి రావడం ఖాయం

నల్లగొండలో, ఏప్రిల్ 10(జనంసాక్షి): వచ్చే పార్లమెంట్ ఎన్నికల్లో 400 సీట్లతో బీజేపీ పార్టీ అధికారంలోకి రావడం ఖాయం అని నల్లగొండ బీజేపీ పార్లమెంట్ అభ్యర్థి శాసన పూడి సైది రెడ్డి అన్నారు. బీజేపీ కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ బీజేపీ బలోపేతానికి యువత, మహిళలు, వృద్ధులు అన్ని వర్గాల ప్రజలు ముందుకు వస్తున్నారని ఆయన అన్నారు. పిల్లరామరాజు రాకతో నల్లగొండ నియోజకవర్గ ములో పార్టీకి మంచి పట్టు వచ్చిందని ఆయన అన్నారు. కాంగ్రెస్

మిగతా 2లో..



ఎన్నికల సామాగ్రి పంపిణీ కేంద్రాలలో ఏర్పాటు పూర్తి చేయాలి : కలెక్టర్ హరి చందన

నల్లగొండ బ్యారో, ఏప్రిల్ 10, (జనం సాక్షి) లోక సభ ఎన్నికల సందర్భంగా ఏర్పాటు చేయనున్న ఎన్నికల సామాగ్రి పంపిణీ కేంద్రం, రెసెప్షన్ కేంద్రాల్లో అవసరమైన అన్ని ఏర్పాట్లు చేయాలని కలెక్టర్, జిల్లా ఎన్నికల అధికారి దాసరి చందన ఆదేశించారు. బుధవారం ఆమె మిర్యాలగూడ పట్టణంలోని ప్రభుత్వ జూనియర్ కళాశాలలో ఏర్పాటుచేసిన ఎన్నికల సామాగ్రి పంపిణీ కేంద్రం, రెసెప్షన్ కేంద్రాన్ని, ఈవీఎంలు భద్రపరిచే స్ట్రాంగ్ రూములను, ఈవీఎంల కమీషనింగ్ రూములను పరిశీలించారు. ఈ వి ఎం లు భద్రపరిచే స్ట్రాంగ్ రూముల వద్ద ఏర్పాటు చేయాల్సిన సీసీ కెమెరాలు, భద్రత ఏర్పాట్లు, తదితర అంశాలపై కలెక్టర్ అధికారులకు పలు సూచనలను చేశారు. గత అసెంబ్లీ ఎన్నికల సందర్భంగా ఇక్కడే డిజిఆర్ సి

మిగతా 2లో..

అన్ని మతాలను గౌరవించే పార్టీ కాంగ్రెస్ పార్టీ..

మాజీ మంత్రి రాంరెడ్డి దామోదర్ రెడ్డి

సూర్యపేట ప్రతినిధి(జనంసాక్షి): అన్ని మతాలను గౌరవించే పార్టీ కాంగ్రెస్ పార్టీ అని మాజీ మంత్రి, కాంగ్రెస్ పార్టీ సూర్యపేట నియోజకవర్గ ఇన్చార్జ్ రాంరెడ్డి దామోదర్ రెడ్డి అన్నారు. పవిత్ర రంజాన్ మాసంలో ఉపవాస దీక్షలతో ఉండే ముస్లిం సోదరుల కోసం ఏర్పాటు చేసే



మిగతా 2లో..

అల్లా దీవెనలతో అంతా మంచి జరగాలి

మాజీ మంత్రి, ఎమ్మెల్యే జగదీప్ రెడ్డి

సూర్యపేట ప్రతినిధి(జనంసాక్షి): ముస్లింల పవిత్ర పండుగ రంజాన్ను పురస్కరించుకుని మాజీ మంత్రి, సూర్యపేట ఎమ్మెల్యే గుంటకండ్ల జగదీప్ రెడ్డి రంజాన్ పండుగ శుభాకాంక్షలను బుధవారం తెలిపారు. మనిషిలోని చెడు భావనల్ని, అధర్మాన్ని, ద్వేషాన్ని రూపుమాపే గొప్ప పండుగ అని, సామరస్యానికి, సుహృద్భావానికి, సర్వమానవ సమత్వానికి, కరుణకు, దాతృత్వానికి ప్రతీక అని అన్నారు. కరోర ఉపవాస దీక్షలతో క్రమశిక్షణ, దానధర్మాలతో దాతృత్వం, సామాహిక ప్రార్థనలతో ధార్మిక చింతన, ఐక్యత.. ఈ పండుగ మానవాళికి ఇచ్చే సందేశమని అన్నారు. పవిత్ర దివ్య ఖురాన్ అవతరించిన ఈ మాసంలో కఠిన ఉపవాస దీక్షలకు రంజాన్ ఒక ముగింపు వేడుక అన్నారు. ముస్లిం సోదరులు చేసే ప్రార్థనలు సఫలం కావాలని, అల్లాహ్ దీవెనలతో ప్రజలకు అంతా మంచి జరగాలని ఆకాంక్షించారు.



ఉపాధి హామీ చట్టాన్ని పకడ్బందీగా అమలు చేయాలి..

ఏఐపిఎంఎస్ రాష్ట్ర నాయకుడు బందెల వెంకయ్య.

ఖమ్మం రూరల్, ఏప్రిల్ 10: (జనం సాక్షి) మహాత్మా గాంధీ జాతీయ గ్రామీణ ఉపాధి హామీ చట్టాన్ని అమలు చేయాలని అఖిలభారత ప్రగతిశీల వ్యవసాయ కార్మిక సంఘం రాష్ట్ర నాయకులు బందెల వెంకయ్య అన్నారు. బుధవారం రూరల్ మండలం కాశి రాజు గూడెం గ్రామంలో ఉపాధి హామీ కూలీల సమస్యలపై జరిగిన జనరల్ బాడీ లో సిపిఐ (ఎంఎల్) మాస్ లైన్ (ప్రజాపంథ) అనుబంధ అఖిలభారత ప్రగతిశీల వ్యవసాయ కార్మిక సంఘం రాష్ట్ర నాయకులు కామ్రేడ్ బందెల వెంకయ్య పాల్గొని మాట్లాడుతూ ఉపాధి హామీ చట్టంలో చాలా లోపాలు ఉన్నాయని వాటిని సవరించి 200 రోజులు పని దినాలు కల్పించి రోజుకు 600 రూపాయలు వేతనం చెల్లించాలన్నారు. పనిచేసే ప్రదేశంలో వేసవికాలంలో టెంట్లు వేసి ఎండ దెబ్బ తాలకుకుంటుంది పొయ్యాలు చేయాలని, మెడికల్ కిట్లు, మజ్జిగ, ఓఆర్ఎస్, రవాణా ఛార్జీలు ప్రమాద బీమా ఇన్సూరెన్స్ ఉపాధి హామీ చట్టంలో నిధులు పెంచాలని అన్నారు. ప్రమాదంలో



గాయపడిన వారికి ప్రభుత్వ వైద్యం చేయించి మస్టర్ వేయాలని, వడదెబ్బకి మరణించిన వారి కుటుంబానికి ప్రభుత్వం ఆర్థిక సాయం అందించాలని ప్రభుత్వాన్ని డిమాండ్ చేశారు. ఈ కార్యక్రమంలో అఖిలభారత ప్రగతిశీల వ్యవసాయ కార్మిక సంఘం (ఏఐపిఎంఎస్) ఖమ్మం జిల్లా కార్యదర్శి తిమ్మిడి

హనుమంతరావు, పాలేరు డివిజన్ అధ్యక్షులు సోమనపల్లి వెంకటేశ్వర్లు, జిల్లా నాయకుడు వెంకట అప్పారావు, మట్లపల్లి వెంకటేశ్వర్లు, మహంకాళి వెంకన్న, మండల గురవయ్య, సత్య అరుణ, ఏలూరు వీరయ్య, మండల భాగ్యమ్మ, మండల సైదమ్మ, అయితేనబోయిన కోటయ్య తదితరులు పాల్గొన్నారు.



లోక్ సభ ఎన్నికల సహాయ కేంద్రం ఏర్పాటు..

ఖమ్మం రూరల్, ఏప్రిల్ 10: (జనం సాక్షి) ఖమ్మం రూరల్ తహసీల్దార్ కార్యాలయంలో లోక్ సభ ఎన్నికలు-2024 సహాయక కేంద్రాన్ని ఏర్పాటు చేసినట్లు సహాయ రిటర్నింగ్ అధికారిణి ఎం. రాజేశ్వరి తెలిపారు. ప్రజలకు ఓటరు జాబితాలో పేరు ఉన్నది లేనిది, ఏ పోలింగ్ స్టేషన్ లో ఓటు ఉన్నది తెలుసుకోవడానికి, ఓటరు సంబంధ సలహాలు, సూచనలకు సహాయం చేస్తారని ఆమె తెలిపారు. ఈ సహాయక కేంద్రంలో లోక్ సభ ఎన్నికల్లో పోటీచేయు అభ్యర్థులకు బ్లాక్ నామినేషన్ పత్రాలు ఇవ్వడం, నామినేషన్ పత్రాల పూరింపులో సలహాలు, సందేశాల నిపుత్తి చేయడం, ఓటరు జాబితాలో అభ్యర్థి పేరు, అభ్యర్థుల ప్రపోజర్ల పేర్లు ఓటర్ జాబితా లో ఉన్నవి లేనివి చూడడం జరుగుతుందన్నారు. ఎన్నికల సంఘం నుండి వచ్చిన నామినేషన్ పత్రాలు ఇవ్వడం జరుగుతుందని, ఆన్లైన్ లో డౌన్లోడ్ చేయడం లాంటివి చేయకూడదని, నామినేషన్ పత్రాల్లో తేడాలు ఉంటే సమస్యలు వస్తాయని, కావున ఇట్టి సహాయక కేంద్రాన్ని సద్వినియోగం చేసుకోవాలని సహాయ రిటర్నింగ్ అధికారిణి అన్నారు.

రంజాన్ పండుగ శుభాకాంక్షలు తెలియజేసిన జడ్పీటీసీ కామిరెడ్డి శ్రీలత..

బూర్గంపహాడ్ ఏప్రిల్ 10 (జనంసాక్షి) భద్రాద్రి కొత్తగూడెం జిల్లా, బూర్గంపహాడ్ మండల జడ్పీటీసీ కామిరెడ్డి శ్రీలత ముస్లింలు అందరికీ రంజాన్ శుభాకాంక్షలు తెలియ జేశారు. ఈ సందర్భంగా ఆమె మాట్లాడుతూ ఈ దీపావళి సమయంలోని ముస్లింలందరూ ఆనందంగా జరుపుకొని అల్లా దీవెనలను అందుకోవాలని ఆకాంక్షించారు. నెల రోజుల కఠిన ఉపవాస దీక్షల ఆనంతరం జరుపుకునే రంజాన్ పండుగను ముస్లింలు తమ కుటుంబ సభ్యులు, బంధు మిత్రులందరితో ఇంటిల్లిపాది ఆనంద ఉత్సాహంతో జరుపుకోవాలని అన్నారు. అన్ని సేవలకు మించి మానవ సేవ అత్యున్నతమైనదని చాటి చెప్పే రంజాన్ పండుగ లౌకిక వాదానికి, మత సామరస్యానికి ప్రతీకగా నిలుస్తుందన్నారు. ముస్లింల పవిత్ర గ్రంథం ఖురాన్ ఉద్భవించిన రంజాన్ మాసంలో ముస్లింలు అనుసరించే కఠోర ఉపవాస దీక్షలు, క్రమశిక్షణతో నిర్వహించే ప్రార్థనలు, జకాత్, ఫిత్తా పేరుతో పేదలకు చేసే దాన ధర్మాలు మానవాళికి ఆదర్శంగా నిలుస్తాయన్నారు. ప్రజలంతా కలిసిమెలిసి సుఖ సంతోషాలతో జీవించాలి అల్లా అశీర్వాదాలుండాలని ఆమె అన్నారు.



వైభవంగా కొనసాగుతున్న పాంగళ్ల జాతర..

బూర్గంపహాడ్ ఏప్రిల్ 10 (జనంసాక్షి) భద్రాద్రి కొత్తగూడెం జిల్లా, బూర్గంపహాడ్ మండలం పారిశ్రామిక ప్రాంతమైన సారపాక లోని గాంధీనగర్ లో కొలువై ఉన్న శ్రీ కనకదుర్గ అమ్మవారి ఆలయంలో మూడవరోజు బుధవారం పాంగళ్ల జాతర వైభవంగా కొనసాగింది. అమ్మవారికి వేదపండితులు వైభవంగా పూజలు నిర్వహించారు. ప్రజలు సుఖసంతోషాలతో, రైతులు పాడిపంటలతో తులతూగాలని అమ్మవారిని వేడుకున్నారు. మండల బీఆర్ఎస్ అధ్యక్షుడు గోపిరెడ్డి రంజారెడ్డి దంపతులు అమ్మవారిని దర్శించి ప్రత్యేక పూజలు నిర్వహించారు. ఐకెపి వివోని శ్రీలక్ష్మి, మహిళా భక్తులు అధికసంఖ్యలో పాల్గొని పాంగళ్లతో కూడిన బోనాలను అమ్మవారికి సమర్పించి తమ మొక్కులు చెల్లించుకున్నారు. ఆనంతరం భక్తులకు ఆలయకమిటీ నిర్వాహకులు మధ్యాహ్నం అన్నదానం ఏర్పాటు చేయగా పెద్దసంఖ్యలో భక్తులు పాల్గొన్నారు. సాయంత్రం ఆలయం వద్ద పలు సాంస్కృతిక కార్యక్రమాలు నిర్వహించారు. ఈ కార్యక్రమంలో ఆలయ అర్చకులు వెల్లి శివసాయి కుమార్ శర్మ, కమిటీ నిర్వాహకులు సిలివేరు శ్రీనివాసరావు, వీరాంజనేయులు, అజ్జీరా రాంజీ, నాగులవంచ రమేష్, భూక్యారమేష్, కర్రి జగన్నాధరావు భక్తులు పాల్గొన్నారు.



నగదు పట్టివేత

చిట్టాల ఏప్రిల్ 10(జనం సాక్షి) పార్లమెంట్ ఎన్నికల సందర్భంగా తనిఖీలలో భాగంగా బుధవారం నాడు చిట్టాల ఎస్ ఐ సైదా బాబు ఆధ్వర్యంలో పోలీస్ సిబ్బంది, స్టాటిక్ సర్వే లైన్ టీం తో కలిసి వట్టిమర్రి స్టేజ్ వద్ద వాహనాలు తనిఖీ చేస్తుండగా వివిధ వ్యక్తుల దగర సరైన ఆదారాలు లేని ఒక లక్ష ముప్పై వేల రూపాయలు సీజ్ చేయడం జరిగింది సీజ్ చేసిన నగదు ను నల్గొండ జిల్లా ట్రెజరీ కార్యాలయం కు వంపించడం జరిగిందిని ఎస్ ఐ సైదా బాబు ప్రకటనలో తెలిపారు.

ఈడ్ ఉల్ ఫితర్ రంజాన్ శుభాకాంక్షలు తెలిపిన ఎంపిపి దూదిపాల రేఖ శ్రీధర్ రెడ్డి

కొండమల్లేపల్లి ఏప్రిల్ 10 జనం సాక్షి : రంజాన్ పర్వదినం సేవధ్యంలో ముస్లిం సోదర సోదరీమణులకు, కొండమల్లేపల్లి మండల ప్రజాసేకానికి ఎంపిపి దూదిపాల రేఖ శ్రీధర్ రెడ్డి ఈడ్ ఉల్ ఫితర్ పవిత్ర రంజాన్ శుభాకాంక్షలు తెలిపారు ఈ సందర్భంగా వారు మాట్లాడుతూ ఈడ్ ఉల్ ఫితర్ పర్వదిన వేడుకలను సంతోషంగా జరుపుకోవాలన్నారు పవిత్ర రంజాన్ ప్రార్థనలతో అల్లా దీవెనలు పొందాలని వారు ఆకాంక్షించారు రంజాన్ మాసం క్రమశిక్షణతో కూడిన జీవనశైలి, ఆధ్యాత్మికతను పెంపొందిస్తుందన్నారు హిందూ ముస్లిమ్ మన భారతదేశ ప్రతీక అని పేర్కొన్నారు లౌకికవాదం, మత సామరస్య పరీక్షణలో తెలంగాణ దేశానికే ఆదర్శంగా నిలిచిందని కొనియాడారు ఎన్ని కష్టాలు ఎదురైనా కాంగ్రెస్ ప్రభుత్వం మత సామరస్యాన్ని కాపాడుతుందని అన్నారు మత సామరస్యానికి, సౌభ్రాతృత్వానికి తెలంగాణ పెట్టింది పేరని పేర్కొన్నారు రంజాన్ దాతృత్వం, సోదరభావం, దయ, ప్రేమ, శాంతికి ప్రతీకని తెలిపారు బుధవారం సాయంత్రం నెలవంక దర్శనమివ్వడంతో ముస్లిం సోదరులు రంజాన్ గురువారం జరుపుకుంటారని రంజాన్ ఒక పవిత్రమైన పండుగ అని, మానవ సేవ చేయాలన్న ముహమ్మద్ ప్రవక్త గారి సందేశాన్ని సర్వ మానవాళికి అందించే గొప్ప పండుగ అని తెలిపారు రంజాన్ మాసంలో ఆవరించే ప్రార్థనలు ఉపవాసం క్రమశిక్షణను, ఆధ్యాత్మికతను పెంపొందిస్తుందని తెలిపారు ఈడ్ ఉల్ ఫితర్ సందర్భంగా ముస్లింలు తమ పవిత్ర ప్రార్థనలతో అల్లా దీవెనలు పొందాలని పేర్కొన్నారు.



శ్రీ సీతారామచంద్రమౌళేశ్వర బ్రహ్మోత్సవాలను విజయవంతం చేయాలి

కొండమల్లేపల్లి ఏప్రిల్ 10 జనం సాక్షి : కొండమల్లేపల్లి మండల కేంద్రంలో మంగళవారం శ్రీ సీతారామంజనేయ చంద్రమౌళేశ్వర స్వామి దేవస్థాన ఉత్సవ కమిటీ సభ్యులు నీలా లక్ష్మయ్య, పసుసూరి యుగేందర్ రెడ్డి, మైల బుచ్చిరెడ్డి ల ఆధ్వర్యంలో శ్రీ సీతారామచంద్ర స్వామి వారి త్రియాహిన్నిక బ్రహ్మోత్సవ గోడ పత్రిక, కర పత్రికల ఆవిష్కరణలు చేశారు ఆనంతరం వారు మాట్లాడుతూ శ్రీ సీతారామచంద్రమౌళేశ్వర దేవాలయ రామాలయం కమిటీ ఆధ్వర్యంలో ఏప్రిల్ 16 నుంచి 18 వరకు నిర్వహిస్తున్న ఆలయ బ్రహ్మోత్సవాలను విజయవంతం చేయాలని కమిటీ సభ్యులు కోరారు మండల కేంద్రంలోని శ్రీ కోదండ రామస్వామి జాతర ఏప్రిల్ 16.2024 మంగళవారం పూజ, హోమా కార్యక్రమాలు, ఏప్రిల్ 17. 2024 బుధవారం రోజున శ్రీ సీతా రామచంద్ర స్వామి వారి కళ్యాణ వేడుకలు, తలంబ్రాలు, ఏప్రిల్ 18. 2024 గురువారం ఉదయం మంగళ వాయిద్యాల కోలాట భజన బృందంచే పాత ఊరు అభయాంజనేయ స్వామి దేవాలయం నుండి రథోత్సవం తేరు ఊరేగింపు కార్యక్రమాలు ఉంటాయని భక్తులందరూ అధిక సంఖ్యలో పాల్గొని స్వామి వారి దైవ కృపకు పాత్రులు కాగలరని తెలిపారు మూడు రోజుల పాటు శ్రీ కోదండరామ స్వామి జాతర అంగరంగ వైభవంగా జరుగుతుందని అన్నారు ఆనంతరం తెలుగు సంపత్సర శ్రీ క్రోధి నామ సంపత్సర ఊడి సందర్భంగా మంచికంటి రాధయ్య, బండ్లూరు నరసింహ దాతల ఆధ్వర్యంలో భక్తులకు పులిపౌర మరీయు ఊడి పచ్చడి అందించారు వారితోపాటు ఈ కార్యక్రమంలో ఆలయ ప్రధాన పూజారులు పాలా గణపతి శర్మ, పాలా సదాశివ శర్మ, ఆకుతోట లక్ష్మీనారాయణ, చందా ధనుంజయ, కేసాని లింగారెడ్డి, నీలా విజయ్, బచ్చు వెంకటేశ్వర్లు, వీరమళ్ళ యాదయ్య, దాచేపల్లి నరేందర్, బూడిద వెంకటయ్య, నూతనగండ్లి ఈశ్వర్, గంటా శ్రీనివాస్, కుంభం యాదగిరి, తోటపల్లి కిరణ్, రాములు, కుంభ గిరి గౌడ్ మరియు భక్తులు తదితరులు పాల్గొన్నారు.



